

नेपालमा कार्यरत निकायहरूको कार्यसञ्चालका आधारभूत मार्गदर्शनहरू

- हामी नेपाली जनताको जीवनस्तरमा सुधार ल्याउन योगदान गर्नका लागि नेपालमा कार्यरत छौं । हाम्रा सहयोग गरिवी घटाउन, आधारभूत आवश्यकताहरू परिपूर्ति गर्न र समुदायहरूलाई आत्मनिर्भर हुनमा केन्द्रित हुनेछ ।
- स्थानीय समुदायहरूले स्वेच्छाले व्यक्त गरेका चाहना बमोजिम हामी काम गर्दछौं र जनमर्यादा, तिनीहरूको संस्कृति, धर्म र रीतिरिवाजलाई सम्मान गर्दछौं ।
- हामीले नेपालको गरिव र सामाजिक रूपले पिछडिएका जनताहरूका लागि तिनीहरू जहाँतहीं बसेको भए पनि र जोसुकै भए पनि सहयोग पुऱ्याउँदछौं । हामी कुनै राजनीतिक, जातिगत वा धर्मको आधार नभई आवश्यकताको आधारमा मात्र सहयोगका लागि प्राथमिकता दिन्छौं ।
- हाम्रा सहयोग पारदर्शी गर्नमा हामी सुनिश्चित छौं र हामीले गरिव जनता र तिनीहरूको समुदायहरूलाई कार्यक्रम तर्जुमा, व्यवस्थापन र कार्यान्वयनमा समेत सहभागी गराउँदछौं । हामीले सहयोग पुऱ्याउन खोजेका जनताप्रति र उक्त सहयोगका लागि स्रोत र साधन पुऱ्याउनेप्रति हामी जवाफदेही हुनेछौं ।
- खासगरी लिंग, जातिगत, जात र धर्मको आधारमा गरिने भेदभाव र सामाजिक बहिष्कारजस्तो आचरणलाई सुधारमा हाम्रा सहयोगलाई सुनिश्चित गर्न खोजिनेछ ।
- हाम्रा कामका लागि चाहिने योग्यता भएको र काम सुहाउँदो कर्मचारीहरू मात्र भर्ना गर्दछौं । हामीले कुनै राजनीतिक र अन्य कुनै कुराहरूको आधारमा कर्मचारी छनौट गरी भर्ना गर्दैनौं ।
- हाम्रा कर्मचारीहरू र विकासमा साभेदारहरूलाई हिंसा, अपहरण, हैरानी र त्रास वा अन्य कुनै किसिमको धम्की दिने कार्य हामीलाई स्वीकार्य हुनेछैन ।
- हाम्रा मुख्य मूल्य र मान्यताहरूलाई सम्भौतागर्न हाम्रा कर्मचारीहरूलाई बाध्य तुल्याउने ठाउँमा हामी कार्य गर्दैनौं ।
- हाम्रा सहयोगलाई कुनै किसिमको सैनिक, राजनीतिक वा साम्प्रदायिक अभिप्रायको लागि प्रयोग गर्ने कुरा हामीलाई मान्य हुनेछैन ।
- हामी राजनीतिक दलहरूलाई कुनै किसिमको चन्दा प्रदान गर्दैनौं साथै कुनै किसिमको करकापमा नगद वा जिन्सी कसैलाई प्रदान गर्दैनौं ।
- हाम्रा कार्यक्रममा उल्लेखित उद्देश्यहरू परिपूर्ति गर्न बाहेक अन्य कार्यहरूमा हाम्रा उपकरण, मालसामानहरू र साधनहरू प्रयोग गर्न दिइने छैन । हाम्रा सवारीसाधनहरू हाम्रा विकास कार्यक्रमहरूसँग प्रत्यक्ष सम्बन्ध नभएका व्यक्तिहरू वा मालसामानहरू ढुवानी गर्नमा प्रयोग गरिने छैन । हाम्रा सवारीसाधनहरू सशस्त्र सैनिक वा जंगी पोसाक लगाएका कर्मचारीहरू ओसारपसार गर्न प्रयोग गरिने छैन ।
- विकासका लागि वा मानवीय प्रयोगका लागि ल्याइएका मालसामानहरूको चोरी, अन्य कार्यमा प्रयोग गर्ने वा दुरुपयोग गर्नेजस्तो कार्यहरू हामीलाई मान्य हुनेछैन । यस्तो मालसामानहरू विना रोकटोक विकास कार्यस्थलसम्म पुऱ्याउन जरुरी छ ।
- हामी सबै सम्बन्धित व्यक्तिहरूलाई विकास कार्य र मानवीय कार्यहरूमा कार्यरत हाम्रा कर्मचारीहरूलाई सहयोगको आवश्यकता पर्ने जनतासम्म पुऱ्याउन र यी कार्यहरूको लागि चाहिने स्रोत साधनहरू सकेसम्म चाँडो पुऱ्याउन र तिनीहरूको सुरक्षा गर्न, सुरक्षा दिन र विना रोकटोक आवगमन गर्न सहयोग गरिदिनु हुन आग्रह गर्दछौं ।
- हामी सम्बन्धित सबै पक्षले अन्तर्राष्ट्रिय मानवीय सिद्धान्तहरू तथा मानव अधिकार कानूनको स्पष्ट पालना गर्ने अपेक्षा राख्दै उनीहरूलाई यस निम्ति प्रोत्साहित गर्दछौं ।



United Nations



European Commission

